



ብሥራት መድኃኔ ዓለም

መድኃኔ ዓለም ካቶሊካዊት ቤተክርስቲያን ሥርዓተ ግዕዝ ቤተክርስቲያን ኤርትራ ሰባተኛ አርሲንግቶን

መልእክት ቆምስ

- መውጽኢ (1)
- መልእክት ቆምስ (2)
- መአዲ ቃለ-እግዚአብሔር (3)
- ብሥራት (ደሃይ) (4)
- መአዲ ቃለ እግዚአብሔር (5)
- እናቴ ሐና ሐረገወይኔ (6)
- መደብ ቁምስና (7)
- ቤት ትምህርት ሰንበት
- Medhanie Alem
- Sunday School (MASS)

~~~~~

Parish Council  
Communication Contact:

**Yonas Beraki**

(347) 610-8417

**Ghebriel Phicadu**

(703) 798-7452

Or send e-mail to:  
medhaniealem.geezrite@gmail.com

**ለቡ:** ተወሳኺ ንቅዳሴን

ካሊእ አገልግሎት

ቤተክርስቲያን ን

**Yonas Beraki**

(347) 610-8417

ክትውከሱ ትክክሉ።

## ስድራቤት

ብዛዕባ ውልቀሰብን ማኅበረሰብን ክንዛረብ ከለና ስድራቤት ቀዳምነት ከምዘለዎ፤ ስድራቤት ካብ ጥንቲ ዝነበረ ብድሊየት እግዚአብሔር ዝተሰረዐ ምስጢር ኮይኑ ኣብ ጉዕዞ ታሪኽ ደቂ ሰባት ግና እቲ ሓቀና መልክዑን ዓላማኡን እናደኸመ ከም ዝኸደ ቅዱስ መጽሓፍ ይነግረና። ከም መደብ ኣምላኽ ስድራቤት ናይ ውልቀሰብን ኅብረተሰብን " ሰብ ዝኸነሉ ቀዳማይ ቦታ እዩ"። ናይ ሕይወትን ፍቅሪን መበቆልን ባይታን እዩ።



(ናብ 3ይ ገጽ ይቅጽል)



## Important Parish Information

**GENERAL GUIDELINES:** Membership in Medhanie-Alem Parish should be done in a formal manner. All families are required to register by filling out their full names and addresses on the Registration Form. These are available from the parish office, or at the back of the Church. The Catholic Church requires that each member of a parish, to the extent allowed by his income, support the day-to-day running of the parish's pastoral activities.

### **SACRAMENTS and PASTORAL CARE**

**Baptisms:** Please telephone your pastor at the office to make an appointment. Parents and Godparents required attending a class in preparation for the celebration of this Sacrament: Godparents please note - It is most important that you make sure your Godchildren are receiving proper religious training and that they are going to Church and are enrolled in, and attend, religious education classes at their Church. You made a vow to this purpose at their Baptism.

**Marriages:** It is the policy of the Dioceses of Arlington that couples proposing to marry must first contact, or see, a priest or deacon at least six months prior to the date on which they intend to marry. The Church desires to help couples prepare a good foundation for a lifelong commitment to this sacred vocation of Marriage. Your pastor will make arrangements for you to attend Marriage Preparation classes. All Catholics are bound to observe the laws of the Church concerning marriage.

**Confessions:** are heard on Sundays 2:00pm to 2:25 pm. before the start of the Divine Liturgy, and any other times by appointment.

**Funerals:** Contact your pastor at the parish office to make arrangements.

**Hospital Visits:** Notify the pastor if a family member is hospitalized.

**Mass Intentions:**(Stipend): \$25.00. This is for Memorial Masses, thanksgivings, or petitions

**Contact Number:** Aba. Hagos Tesfagabir (571) 598-9236 or (703) 978-8074

### መልእክት ቆሞስ

(ካብ ቀዳማይ ገጽ ዝኛጸለ)

እግዚአብሔር ነዚ ቅዱስ ዝኾነ መደብ ኣምላኽ ኣብቲ ንቡር መደቡ ንኸመልሶ እቲ ዘፍቅሮ ሓደ ወዲ ናብዚ ምድሪ ለኣኹ። በዚ ኸኣ ክርስቶስ ንስድራቤት ከሕድስን ናብቲ መሰረታዊ ጸዋዕትኡ ክመሊስ ይርከብ።

ኣብ ነፍስ ወከፍ ሰብ ተባዕታይ ኮነ ኣንስታይ ብኢድ እግዚአብሔር ዝተጸሕፈ ስድራቤት ናይ ምቋም ጸዋዕታ ኣለዎ (ሓዲሽ ካቶሊካዊ ት/ክርስቶስ 1603) ይብላና።

ብኸመይ እንተ በልና እዚአብሔር ነቲ መጀመርያ ዝፈጠሮ ሰብ ምሉእ ገይሩ ኢዩ ፈጠሮዎ፡ ብመልክዑን ኣምሳሉን ሰብ ፈጠረ ተባዕታይን ኣንስታይን ገይሩ ከኣ ፈጠሮም (ኣ ዘፍ 1:27) ።

“እግዚአብሔር ኣምላኽ ሰብኣይ በይኑ ክኸውን ጽቡቕ ኣይኮነን። ንኣኡ እትበቅዕ ደጋፊት ክገብረሉ ኢዩ ይብል (2:18) ። ፈጠሩ ምስ ኣቕረበሉ ኣቦ ኩሎም ዝኾነ ኣዳም መንፈስ ቅዱስ ኣብርሂሉ “እዚኣ ዓጽሚ ካብ ዓጽመይ ሥጋ ካብ ሥጋይ” ብምባል ይቅበላ።

ዘፍ 2:23) ። ካብ ወለድን ኣሕዋትን ክረኽቦ ዘይክእል ታሕጓስን ሰላምን ቅሳነትን ጽኑዕ ማእሰርቲ ፍቕርን ከኣ ኣብኣ ይርከብ። “ስለዚ ሰብኣይ ኣብኡን ኣዲኡን ሓዲጉ ምስ ሰበይቱ ይሓብር፡ ሓደ ሥጋ ድማ ይኹኑ” ዘፍ. 2:24።

እዞም ክልተ ሰባት እዚኣም ወይ እዞ ብእግዚአብሔር ዝኛምት ስድራቤት ሓደ ፍሉይ ዝኾነ ተልእኾ ኣለዎ፤ ንሱ ኸኣ፡- “ፍረዩን ተባዝሑን ንምድሪ ከኣ ምልእዎን ምለኹዎን” (1:28) እናበለ ንስራሕን መደብን እግዚአብሔር ቀጸልቲ ንኸኮኑ ሓላፍነትን ተልእኾን ይቕበሉ።

ኣብ እስራኤላውያን እዚ ሕይወት እዚ ንብዙሕ ክጸንሕ ኣይንርእዮን፡ ሰብ ምስ ሓጥኤ ካብ ኣምላኽ ምስ ተፈልዮ ካብ ነንሓድሓዶም'ውን ክፈላለዩ ንኸከሰሱን ይርከቡ። ቀስ እናበለ ከኣ ብሰንኪ ሓጢኣት ዝኣተወ ቍስሊ ካብ ናይ እግዚአብሔር ትእዛዛት ክዛናቡን ንሓዳር ካልእ ትርጉም ክህብዎን ይርከቡ።

እቲ ዓላማ እግዚአብሔር ሰብኣይን ሰበይትን ተመላላእቲ ተደጋገፍቲ ኮይኖም ካብ ፍቅሮም ዝውለዱ ሓደስቲ ፍጥረት

ንእግዚአብሔር ክውድሱን አሰሮም ክስዕቡን ዝነበሮም፡ እቲ ዋና ዓለማ ሓዳር ናይቲ በዓል ቤት (አቦ) ዓሌት ወይ ዘርኢ ንኸይጽንትን ቀጻልነት ንኸረክብ ዝግበር ስርዓት ኮይኑ ይትርጎም ወይ ኣብ ዝብል ትርጉም ዘንበለ።

በዚ ምኽንያት ተሮሎጋዊ ትሕዝቶ ቃል ኪዳን ወይ ስድራ ቤት ትዳኢሙ ይርከብ።

ኣብ ግዜ ነብያት እንተረኣና እግዚአብሔር ምስ ኢስራኤል ዝኣትዎ ኪዳን ብኣምሳል እሙንን ሓይነቱን ዝሓዘ ኪዳን ገይሩ ይምስሎ። ነቶም ንዓኡ ዝኸሕዱ ካብ መንገዱ ዝርሕቁን ጣኦታት ዘምልኩን ከኣ ሓዳሮም በቲኖም ዝርከቡ ሰባት ገይሩ ይምስሉሎም። “ብምፍሳስ ቁጥዓ ንቕጽበት ዓይኒ ገጸይ ከወልኩልኪ ብዘልዓለማዊ ምሕረት ግና ክርሕርሓልኪ እዩ ይብል እቲ ተበጃዊኺ ኣምላኽ” ኢ.ሳ.54: 4-8) ብነብያት ዝተነግሮም ናይ እግዚአብሔር ኪዳን ኸምዚ ዝኣመሰለ መልክዕ ስለ ዝተነግሮም ኣብ ልቢ ደቂ ኢስራኤል ቃል ኪዳን ጽኑዕን ክፍታሕ ዘይብሉ ውሳኔ ምኳኑ ተረዳኣምን ንኸልኣትውን ትምህርቲ ከመሓለፍ ይርከቡ።

ብዙሓት ጥበብ ሓዘል መጻሕፍቲ ኣብ ቃል ኪዳን ጽንዓት ከም ዘድሊ ይዛረቡ ከም እብነት'ውን ፍትን ናይ ጦቢት መርዓን

ክዝከር ይከኣል። ሰብ ሓዳር ንደቆም እታ ቀዳመይቲ ጥበብ ዝኾነት ፍርሓት እግዚአብሔር ንምኽህርዎም፡ ውሉድ ከኣ ንእግዚአብሔር ከሕልውን ምኽሪ ወለዶም ክሰምዑን ይምዕዱ።

ዝኸበርኩም ኣኃዎትን ኣኃትን ሰብ ኣብ ስድራቤት እዩ ብቀዳምነት ፍቕርን ተኣማንነትን ኣምላኽ ተገንዚቡ፡ ንሱውን ብፍቕርን በተኣማንነትን ኪነብር ከምዘለዎ ዚመሃር። *ዘጽ.12*

ኣብ ስድራቤት ኢዩ ሕጻን እቲ ቀዳማይ ጭቡጥ ዝኾነ ጥበብ - ካብኡ ዝመፅእ መንፈሳውያን ሓይላትን ዚመሃር።

ስድራቤት ብእግዚአብሔር ዝተደልዩን ዝተመርጸን ምኳኑ ዘግህድ ነቲ ሓደ ወዱ ንድሕነትና ኣብ ዓለም እንክልእኮ ካብ ስድራቤት ከም ዝውለድ ኢዩ ዝገብሮ። በዚ ንስድራቤት ክቕድሶ። ክርስቶስ ንናይ ተፈጥሮ ስርዓት ንሕይወት ወዲ ሰብ ከሕድስ ስለ ዝመጸ ብእኡውን ናይ ተገልጾ ምልኣት ስለ ዝተኸስተ።

እግዚአብሔር ፍቕሪ ምኳኑ ገለጸ - ንዓና ተኸተልቱ ንዝኾና ከኣ ሓንቲ ትእዛዝ ሓደገልና ነንሓድሓድና ክንፋቀር። ልቢ ወዲ ሰብ እምበኣር ንኸፍቕርን ንኸፍቀርን ዝተፈጥረ ኢዩ። እዚ መለኮታዊ ፍቕሪ ኣባና ጸኒዑ ንክነብር ከኣ እግዚአብሔር መንፈስ

ፍቅር አብ ልብና ለኣኸ ይብሉና ቅ. ዮሐንስን ቅ. ጳውሎስን (ዮሐ 14:26፣ ሮሜ 8:14)

ንስድራቤት ብዘርኢ ፍቅር ሓደ ምስ ሓንቲ ከይኑ ዘይልወጥን ዘይፍታሕን ሓድነት ከም ዝፈጥር አብዝሓለፈ ትምህርትና ርኢና ነርና፡

ክርስቶስ እምበር ነቶም ብጊዜኡ ዝነበሩ ብሰብአዊ ሕጊ ተመሪሖም ንመለኮታዊ ትሕዝቶ ኪዳን ስድራቤት ኣነኣኢሶም ዝነበሩ ሰባት ክሓትዎ ክምልሱም ከሎ ይርኤ። “ፈሪሳውያን “ሰብኣይሲ ነታ ሰበይቲ ብዝኾነ ምኽንያት ክፈትሓይ ይኸእል ኢዩ” ኢሎም ምስ ሓተትዎ”

ኢዮሱስ፡ እቲ ካብ መጀመርታ ዝፈጠረ ሰብኣይን ሰበይትን ጌይሩ’ዩ ዝፈጠሮም ስለዚ “ሰብኣይ ኣቦኡን ኣዲኡን ሓዲጉ ምስ ሰበይቱ ይወሃድ ክልቲኦም ከኣ ሓደ ኣካል ይኾኑ” ዚብልዶ ኣየንበብኩምን፡

ደጊም ሓደ ኣካል ኢዮም እምበር ክልተ ኣይኮኑን፤ እምበኣር ነቲ ኣምላኽ ሓደ ዝገበሮ ሰብ ኣይፍለዮ ይብሎም። ንሳቶም ከኣ “ስለምንታይ ደኣ ሙሴ መፍትሒኣ ጽሑፍ ሂቡ ክፈትሓ ዝኣዘዘ በልው’ም፡ ንሱ ድማ “ሙሴስ ብሰንኪ ትሪ ልብኩም ኣንስትዮም ክትፈትሑ ፈቐደልኩም፤ ካብ መጀመርታ ግና ከምኡ ኣይነበረን፡ ማቴ.

19:3-8 ብምባል ሰብ ሓዳር ኣብነታዊ ኪዳን ኣዳምን ሔዋንን ክኸተሉ ከም ዘለዎም የፍልጡም።

ነዚ ብምዝራቡ ከኣ ብሕጊ ሙሴ ዝተዋህበ ናይ ፍትሕ ፍቓድ ብሰንኪ ትሪ ልቢ ዝተጸሕፈ ምዃኑ ብምንጋር የፍርሶ። ማቴ. 19:7-8፤ ማቴ 10:3-5 ።

እግዚአብሔር ካብ ጥንቲ ዝመደበን ዝኣስሮን - ሰብ ኣይፍለዮ ብማለት ኣብ ናይ ጥንቲ መደብ ኣምላኽ ክመልሶ ይርከብ።

ክርስቶስ ብሓጢኣት ንዝተዘናበለ ፍጥረት፡ ስርዓት ክትሕዝ ዝመጸ ስለ ዝኾነ ንሰብ ኪዳንውን ኣብዚ ሓዲሽ ፍጥረት መንግስቲ እግዚአብሔር ዝነግሶሉ ከም ድላይ እግዚአብሔር ዝነብርሉ ሓይልን ጸጋን ይህበም ኢዩ።

ንሳቶም ኣሰር ክርስቶስ ብምስዓብ፡ ንርእሳቶም ኪሒዶም መስቀሎም ብምሽካም ትርጉም (ስድራቤት) ሓዳር ተረዲኦም ብዝግባእ ክነብሩሉ ይኸእሉ ኢዮም። ክርስትያናዊ ሓዳር (መርዓ) ጸጋ ከይኑ ብናይ መስቀል ክርስቶስ ዝተረኸበ ፍረ እውን ኢዩ። (ሓዲሽ ካቶ.ትም.ክር 1615)።

ክርስቶስ ንኪዳን ይባርኮን ምስ ሰብ ኪዳን ክሕጎስን ክተሓባበርን ኣብ ቃና ዘገለገለ



ንረኽቦ *ዮሐ.2:1-11*። ክርስቶስ ንሕጻናት ክባርኾምን ከምኡም ዝኣመሰለ ጥራይ ንመንግስቲ እግዚአብሔር ክኣትዎ ከምዝኽእልን ይዛረብ።

ቅ. ጳውሎስ ብዛዕባ ቃልኪዳን ክዛረብ እንከሎ ነቶም ቀዳሞት ወለዲ ጥራይ ዘይኮነስ መልእክተ ባህርያዊ ወይ መለኮታዊ ኣብነትውን ይወስድ።

ክርስቲያናዊ ናብራ፡ ሓዳር ኣብ ክርስቶስን ቤተክርስቲያንን ዘለዎ ሓድነት ክኸተል ዘለዎ ጥራይ ዘይኮነስ ኣብኡ ዝተመሥረተ ምዃኑ ይገልጽ። (ኤፈ 5:21-33 ይንቡብ)

ስድራቤት እምበኣር ኣብ ምስጢር ክርስቶስ ተመስሪታ ሓድነታ፣ ማዕርነታ፣ ምስጢራውነታ፣ ልዕልነታ ተረዲኦ ኣብ ቤ/ያንን ምስ ቤ/ያን ኮይና ኣብ ቅድስናን ንቅድስና ርእሳን ውሉዳን ሕብረተሰባን እትሰርሕ እያ። በዚ ምኽኒያት በቲ ዘንጸባርቕ ሓቂ ዘለዎ ናይ ቅዱስ መጽሓፍ ብርሃን ተመሪሖ ቤተ ክርስቲያን፣

ስድራቤት ቀዳማይ ባህርያዊ ሕብረተሰብ ከምዝኾነ ትኣምንን ትምህርን። ስለዚ ኣገዳስነት ስድራቤት ኣነኣኢስካ ዝርኣ ኣይኮነን። [ውድቀት ናይ ሓንቲ ስድራቤት - ውድቀት ናይ ሓደ ሕብረተሰብን ሃገርን ዓለምን](#) ምኽኑ ምርዳእ ይድሉ።

ስለዚ ወዲ ሰብ ብግሊ ይኹን ብማሕበር ንዕብዮት ስድራቤት ክሰርሕ ይድሉ። ስድራቤታት ጸዋዕተኣን ዓላመኣንን ከለሊያ ይግበኣን።

ቤተክርስቲያን ብክርስቶስ ዝትዋህባ ሓላፍነት ተጠቂማ ስድራቤት ኮነ ሕብረተሰብ ከም ድላይ እግዚአብሔር ዝሠርሑሉ ሕግታትን መምሪሒታት ትሕንጽጽሎም። ስድራቤታት ከኣ ነዚ ብሓጎስ ተቀቢሊን ክሰርሓሉ ትሑዛት ክኾና ይዕደማ። ስድራቤት ንምስጢር ተኸሊል ብእምነት ተቀቢሎም ብተስፋ ይጎዓዙ ብፍቅሮም ከኣ ይገልጽዎ።

ኣብ መንጎ ክልተ ሰባት ዝግበር ክርስቲያናዊ ኪዳን ሓደስቲ ፍጥረት ይገብረና፡ ናብ ሓድነት ከነተክፍውን ይሕግዘና፡ ምክንያቱ እቲ ጸዋዕታ ተኸሊል ብመሰረቱ ናብ ሓድነት ዘተኮረ ኢዩ። ሓድነት ምስ ዝፈጥሩ ጥራይ ኢዩ ከኣ ዕብዮትን ብስለትን ዝረኽቡ። ስድራቤት እምበኣር ምንጩ ሕይወትን ፍቕሪን ኢዩ፡ ሰብ ዝውለደሉን ዝዓብዮሉን ቦታ ኢዩ።

ኣብቲ ባህሪያዊ ፍቕርን ምትእስሳርን ኣባላት ስድራቤት ኣብዘለዎሉ ሃዋሁው፣ ሰብ ኣብ ገዛእ ርእሱ ሓላፍነት ከምዘለዎ ይግንዘብን ይርዳእን፡ ብዛዕባ እንታይነት ሓቕን ሰናይን መሰረታዊ ትምህርቲ ይቐስም፡ ፍቕሪ ብርእሳ እንታይ ምኽና

ይመሃር፡ ፍቅር ኪህብን ክቕበልን ከምዘለዎ ይመሃር። ጸዋዕታ ሰብ እንታይ ምኻኑ ይመሃር፤ ስለዚ አብ ጉዑዞ ግላዊ ይኹን ማሕበራዊ ሕይወትና ጥዕና ናይ ሓንቲ ስድራቤት ኣገዳሲ ይኸዊን።

ስድራቤት ካብ ሕብረት ወይ ሓድነት ክልተ ሰባት ዝውለድ ወይ ዝፍጠር ኢዩ። (ሕብረተሰብኣዊ ትምህርቲ ቤተ ክርስቲያን) እዘን ስድራቤታት ተኣኪበን ከኣ ሕብረተሰብ የቐማ። ስለዚ ከምቲ ኣቀዲምና ዝበልናዮ ኣብ ሕብረተሰብ ጥዕና ሓንቲ ስድራቤት ወሳኒ ኢዩ። ምኻኒያቱ ሰብ ኣብ ስድራቤቱ ኢዩ፡- ባህላዊ፤ ሞራላዊ ክብርታት፤ ሃይማኖታዊ፤ መንፈሳዊ ውርሻ፤ ባህላዊ ነገራት ዝመሃር። ኣብ ስድራቤት ኢዩ ወዲ ሰብ ማሕበራዊ ሓልፍነቱ ግብኡን ዚመሃር። ስለዚ ጥዑይ ስድራቤት እንተዘየሎ ጥዑይ ሕብረተሰብ ክህሉ ኣይክእሊን።

ዝኸበርኩም ኣሕዋትን ኣሓቲን ስለዚ ኣብ ሕይወትና ስድራቤት ቅድሚኡ ኩሉ ኪንሰርዎ ይግበኣና። መሰረት ስድራቤት ቃልኪዳን ኢዩ። ሰብኣይን ሰበይትን ብናፅነትን ብፍቕሪን ብሓንሳብ ኪነብሩ ምስዝደሊዩ ብቃል ኪዳን ሓንቲ ስድራቤት ይፈጥሩ ወይ ይምስርቱ። ስለዚ መሰረት ስድራቤት ቃል ኪዳን ኢዩ። መሰረቱ ኸኣ ፍቕር ኢዩ። ስለዚ ትርጉምን ዕላማን ሕግታትን

ስድራቤት ክዕቀብ ክንሰርሕ ይግበኣና። ምኻኒያቱ ኣብ ሕይወት ሕብረተሰብ ዓቢ ጽልዋ ስለዘለዎ።

ስድራቤት ናይ ፍቕሪን ናይ ምትሕልላይን ማሕበር ኢዩ። ኩሉ ኸኣ ማለት ሞራላዊ መንፈሳዊ ክብርታት ብዝግባእ ካብ ስድራቤት ንመሃር። ዕብየት ናይ ሓድ ሕብረትሰብ ከኣ ኣብ ስድራቤት ዝተመርኮሰ ኢዩ።

ስድራቤት ቤተ መቅደስ ወይ ቦታ ሕይወት ኢዩ፤ እናበለት ቤተክርስቲያን ትምህርና ። ምኻኒያቱ ኣብ ምስጢረ ስላሴ ኣምላኽ ናይቶም ሰለስተ ኣካላት ሕብረት ከምዝኾነ፤ ከምኡውን ኣብ ስድራቤት ናይቶም ብፍቕር ተጋቢኦም ዘለዉ ኣካላት ናይ ሕብረቶም መሰረት ኣምላኽ ኢዩ።

ስድራቤት ኣብ ሕብረተሰብ ልዕሊ ኩሉ ይስራዕ። ምኻኒያቱ ኩሉ ካብኡ ስለዝውለድ። ስለዚ ኣብ ቃል ኪዳን ዝተመስረተ ስድራቤት ናይ ብሓቂ "ቤት መቅደስ" ወይ "ቦታ ሕይወት" እዩ።

ሕይወት ህያብ ኣምላኽ ኢዩ። ቦትኡ ኸኣ ኣብ ስድራቤት ኢዩ። ኣብዚ ክርስቲያን ስድራቤት በቲ ዝተቀበልዎ ዝቕበልዎን ዘለዉ ምስጢራት ሓድ ተልእኾ ኣለዎም። ንሱ ድማ፡- **ናይ ህይወት ወንጌል መስከርትን ኣበሰርትን ምኻን ኢዩ፤ ኩሉ**

ዝግብር ሕግታት ንመሰል ሕይወት ዘይግህሱ ክኾኑ ክጽዕሩ - ሕይወት ካብ ጽንሰት ጀሚሩ ክሰብ ባህርያዊ ሞት ንክትሕሎን ንክትምዕብልን ክጽዕሩን ክገቡንጉሱን።

“ንኢየሱስ ክርስቶስ ብምእማን ኩሉኻትኩም ውሉድ ኣምላኽ ኢኹም። ከመይ ብክርስቶስ ዝተጠመቁም ዘበልኩም ንክርስቶስ ለቢስክምዎ ኢኹም” ጋሊ.3:26-27 ይብሉና ቅ.ጳውሎስ።

ኣብ ክርስቶስ እምበር ሓዲሽ ኣነባብራ ሕይወትን ይርከብ። ኣተሓሳስባና ከኣ ሥራሕና ከም ናይ ክርስቶስ ክኸውን ጽውዓት ኢና። ስድራቤት ኣብ ክርስቶስ ተሃኒጻ ብጸጋ መንፈስ ቅዱስ እናተመገበት ሓቀኛ መስካሪት ክርስቶስ ከይና ክትርከብ ዝተጸዋዕት ኢያ።

ኣባ ሓጎስ ተስፋጋቢር

**ጸብጻብ ወፈያታት ሰናብቲ**

**ታኅሣስ**

|            |             |
|------------|-------------|
| 12/02/2018 | \$1,325.00  |
| 12/09/2018 | \$870.00    |
| 12/16/2018 | \$1:750.00  |
| 12/23/2018 | \$.2,410.00 |
| 12/24/2018 | \$.4.505.00 |
| 12/30/2018 | \$.1:043.00 |

**ጥሪ**

|            |            |
|------------|------------|
| 01/06/2019 | \$3,025.00 |
| 01/13/2019 | -----      |
| 01/20/2019 | \$1,506.00 |
| 01/27/2019 | \$1,727.00 |



**ብሥራት (ደሃይ)**

**መቀራረቢ በዓለ ልደት ሱባኤ ተካይዶ**

ብዕለት 16 ታኅሣሥ መቀራረቢ በዓለ ልደት ሱባኤ ተካይዶ። ኣብቲ ብጸሎተ መቐጸሪያን ስግደት ቅዱስ ቁርባንን ዝተጀመረ ሱባኤ ነቲ መ ዓልቲ ዝከዊን ኣስተንትኖ ብእናቴ ለተኪዳን ብስራት ተወሃቡ። ንእናቴ እግዚኣብሔር ኣገልግሎተን ይክባርኹን ይቀድስን።

**በዓለ ልደት ፈረንጂ ብ24 ታኅሣስ 2018 ከምኡዊን ልደተ ግዕዝ ብ6 ጥሪ 2019 ተባዒሉ**

በዓለ ልደት ፈረንጂን ግዕዝን ብዓቢ ክብሪ ተባዒሉ። ኣባ ሓጎስ ካብቲ ናይ መዓልቱ ቃል ኣምላክ ተበጊሶም ሎሚውን ብጸጋ እግዚኣብሔር እንሆ ነዚ በዓል እዚ ክነብዕል ኪእልና እሞ ንእግዚኣብሔር ኣምላኽና ነመስግን ኢሎም። ቀዲሎም ምውላድ ናይ መድሓኒና ክርስቶስ ነቲ ቅድሚ ኣሻሃት



አመታት ዝተወልደ ክርስቶስ፤ ሎሚ በቲ እንፍጽሞ ስርዓት ኣምልኽና ኣብ መንጎና ህልው ንገብሮ ክብሉ ገሊጾም ።



ግዜኡ ምስበጽሐ ግን፤ ነቶም ኣብ ትሕቲ ሕጊ ዝነበሩ ምእንቲ ከድሕን፤ ንሕናውን ናይ ውልድነት መሰል ምእንቲ ኸንረክብ፤ ነቲ ካብ ሰበይቲ ዝተወልደ፡ ኣብ ትሕቲ ሕግውን ዝሓደረ ወዱ ለኣኹ። እዚ ኸኣ እቲ ነበታትና ነብርሃምን ንዘርኡን ዝኣተወጀሎም ቃል በዚ ልደት እዚ ክፍጸም ንረኽቦ።

የውሃንስ እንታይ ይብል .." እቲ ቃል ስጋ ኮነ፤ ጸጋን ጽድቅን መሊኡዎ፤ ኣብ ምንጎና ሓደረ፤ ሓደ ወዱ ነቡኡ ዝኾነ፡ መጠን ዚረኽቦ ክብሪ ዚኣኽል ክብሩ ረኣና ንሕና ኹልና ካብ ምልኣቱ ጸጋ ኣብ ልዕሊ ጸጋ ተቐበልና።

ኣብቲ ናይ ጸሎት ሃይማኖትውን ውትሩ እንደግሞ ንኣና ንደቂ ሰብ፡ ምእቲ ድሕነትና ኢሉ ካብ ሰማይ ከም ዝወረደ። ብስራሕ መንፈስ ቅዱስ ካብ ድንግል ከም ተሰግወ፤ ሰብውን ከም ዝኾነ ኢልና ንጽልን ንደግምን።

እቲ ነብያት እተነበይሉ ድንግል ክትወልድ፤ ስሙ ከኣ ኣማኑኤል ክትሰምዮ ኢያ ዝብል ቃል ኣምላኽ፤ እቲ ንማሪያም ዝተዋህበ ቃል ብስራት፤ ኣነ ሰብኣይ ዘይፈልጥስ፤ እዚ ነገር እዚ ደኣ ከመይ ኢሉ ኪኸውን እዩ፡ ንዝብል ናይ ማሪያም ሕቶ፡ ዝተዋህበ መለኮታዊ ምላሽ፤ ማለት እቲ ዝውለድ ብሓይሊ መንፈስ ቅዱስ ምኻኑ ምስተገልጸ፤ ከምቲ ኣብ ኣብዚ ናይ ሎሚ ምሽት ዝሰማዕናዮ ቃል ኣምላኽ ፤ ግዜኡ ምስ በጽሐ፤ ኣምላኽ ነቶም ኣብ ትሕቲ ስልጣን ሕጊ ሓጢአት ዝነበሩ ምእንቲ ከድሕን፤ ንሕናውን ናይ ውልድነት ሥልጣን/ መሰል... ውርሻ ምእንቲ ኸንረክብ፤ ነቲ ሓደ ወዱ ናባና ለኣኹ።

ስለዚ እግዚአብሔር ንወድሰብ ናብቲ መሰረቱ ንምላስን ንምድሓንን ምእንቲ ካሕሳ ሓጥያትና ኣምላኽ ሰብ ኮነ። ናብ ዓለም መጸ ስጋና ለበሰ። ብኣኡ ሕይወት ምእንቲ ክንረክብ፤ ኣምላኽ ነቲ ሓደ ወዱ ናብ ዓለም ለኣኹ። በዚ ኸኣ ኣሕዋት ፍቕሪ ኣምላኽ ኣባና ተገልጸ። 1ዮው. 4:9



ስለዚ ነዚ ሎሚ እነብዕሎ ዘለና ልደት፤ ወይ ክነብዕል ከለና መጀመሪያ ነቲ ኩሉ

እግዚአብሔር ዝገበረልና ጸጋ ክነመስግንን ክንውድስን፤ ምክንያቱ ንሱ ከምቲ ማሪያም ዝበለቶ ኣብ ሕይወትና እግዚአብሔር ዓበይቲ ነገራት ገሩ ኢዩ። ንሱ ኣምላኽ እካ እንተኾነ ነቲ ኹሉ ኣምልኽነቱ ብምግዳፍ ብሓይሊ መንፈስ ቅዱስ ካብ ድንግል ማርያም ብምላድ ሰብ ብምኻን፤ ንዓለምና ድሕነት ዘበሰረላ መዓልቲ፡ ንነፍሲ ወከፍና እቲ መወዳእታ ዘይብሉ ፍቕሩ ዝገለጸላ መዓልቲን ዕለትን ኢዩ። ነዛ መዓልቲ እዛ እናዘከርና ን ኣምላኽና ክነመስግን ይግበአና። እዚ ጥራይ ዘይኮነ ሎምውን ክርስቶስ ጎይታ ኣባይን ኣባኹምን ከዕርፍን፤ ክውለድን ወይ ክንጸግ ከምዝኸእል ምርዳእ ይደሊ።

ዮውሃንስ ሎሚውን ንነፍሲ ወከፍና፤ ከምዚ እንዳበለ የሰም ዓልና ኣሎ። ብዛዕባቲ ካብ መጀመሪያ ዝነበረ፤ ብንሕና ዝሰማዕናዮ፤ ብዕይንትና ዝረአናዮ ዝጠመትናዮ፤ በኣእዳውና ዝረምሰናዮ ቃል ሕይወት ንነግረኩም ኣለና።

ሎሚውን እዚ ቃል ሕይወት እዚ እዚ እባይን ኣባኹምን ተሰማዕነት፤ ተቐባልነት ክረክብ ይደሊ። ቃል ኣምላኽ ዝብለና ቤተክርስቲያና ትብለና ክንሰምዕ። እቲ ኣብ ክርስቶስ ዝነበረ ኣተሓሳስባ ኣባና ክነግስ ይግብኡ።

ቃለይ ኪትሰምዑ ኣብ ጽምው ዚበለ ቦታ ውጹ'ሞ ኣዕርፉ ሽዑ ድምጺይን ድለይተይን ከተለልዩ ኢኹም ይብለና ኣሎ። ካብ እክይ ርሓቕ ሠናይ ከኣ ግበር - ንሰላም ድለዩ ሰዓባ'ውን (መዝ.34)።

ዝብል ቃልን ማዕዳን ኣምላኽ ሰሚ ዖኢና ብዝተሓደሰ መንፈስ ንእግዚአብሔር ኣምላኽና ክንስሕብ እግዚአብሔር ይሓግዘና። ክብሉ ናይ መዓልቱ ኣስተንትኖ ዛዚሞም።

**በዓለ ጥምቀት 20 ጥሪ 2019**

በዓለ ጥምቀት መድኃኒና ኢየሱስ ክርስቶስ ብኸብ ዝበለ ብ20 ጥሪ 2019 ተኸቢሩ ውዒሉ። ዝስዕብ ናይቲ መዓልቱ ኣስተንትኖ ቃል ኣምላኽ ከምዘለዎ ነቕርበልኩም፡-

ዮውሃንስ መጥምቕ ተነስሑ መንግስቲ ኣምላኽ ቀሪባ እዩ እንዳበለ ክሰብኽ፤ መድኃኒና ክርስቶስ ምስቲ ህዝቢ ናብ ማይ ይወርድ ምእንቲ ክጥመቕ። ጥምቀት ኣብ ስርዓትን እምነትና እንታይ ኢዩ ነሩ እንተበልና፡ ናይ ምንጻሕ ወይ ናይ ንስሓ ስርዓት እዩ ነሩ።

ስለዚ እዮም ከኣ ብቐሊሉ ምእንቲ ካሕሳ ሓጢአቶም ናብ ጥምቀት ዝቐርቡ ዝነበሩ። ስለዚ ነዚ ተዓዚቡ ዮውሃንስ፡

“ኣቱም ውሉድ ኣትማን፡- ካብቲ ዚመጽእ ቁጥዓ ኸም እትመልቁኽ መን ሓበረኩም፤ እምበኣርሲ ንንስሓ ዝበቅዕ ፍረ ግበሩ እናበለ ሓጢአቶም ተኣሚኖም እቲ ሓቀኛ ንስሓ ክገብሩ ይእውጁ።

ኢየሱስ ብዮውሓንስ ኪጥመቕ ካብ ገሊላ ናብ ዩርዳኖስ ምስ መጸ ዮውሃንስ ግና



“ አነ ደአ ብአኻ ኸጥመቕ የድልየኒ እምበር ንስኻይ ናባይ ትምጽእ” ኢሉ አበዮ። ከምዚ ብምግባር ከአ ዕብዮት ናይቲ ልዑል ወዲ አምላኽ ይገልጽ።

ኢየሱስ ግና “ኩሉ ጽድቁ ኸንፍጽም ይግባእና እዩ እሞ ሕጅስ ይኹን ደአ ሕደግ” ኢሉ መለሰሉ። ነቲ ንኃጢአተኛታት ዝተመድበ ናይ ቅዱስ የውሓንስ ጥምቀት ኪቕበል ብፍቓዱ ርእሱ አትሓተ።

ንጥምቀት ናይ ምድኃኒና ክርስቶስ አብ ፍባ ዮርዳኖስ ግና ሓደ ፍሉይ ዝኾነ ትርጉም ነፍዎ። ማለት ከምቲ ናይ አይሁዳውያን ናይ ንስሓ ጥምቀት ጥራይ አይነበረን፤ ግልጻት ናይ እግዚአብሔር አባን፤ ምውራድ ናይ መንፈስ ቅዱስን ፍሉይ ትርጉም ሂብዎ ይርከብ።

እንሆ ድማ ሰማያት ተኸፍተ፤ መንፈስ አምላኽ ድማ ከም ርግቢ ወራዱ፡- አብ ርእሱ ክዓልብ ረአዮ። እንሆ ድማ ብእኡ ዝተሓገስኩ ፍትዊ ወደይ እዚ እዩ ዚብል ድምጺ ካብ ሰማይ ወጸ። ስለዚ አብዚ መድሓኒና ኢ. ክርስቶስ እቲ ፍቁር ወዲ አምላኽ ምኻኑ ብእግዚአብሔር አብ ይግለጽ።

እቲ አብ ልዕሊ ማያት ዚዘንብ ዝነበረ መንፈስ አምላኽ፤ እብዚ ግዜ እዚ፡ አብ ልዕሊ መድሓኒና ኢ. ክርስቶስ ይወርድ። አብዚ ኸአ እግዚአብሔር ንደቂ ሰባት ብኢየሱስ ክርስቶስ ጎይታ እቲ ፍቁር ወዲ ምኻኑ ይገልጽ።

ነዚ ሓቂ እዚ ተቐቢላ ቤተክርስቲያን እምበኣር ካብ ምምስራታ ጀሚራ ነዚ ምስጢር እዚ ክትሰርዕን ክትሰብኸን ትርከብ።

ቅዱስ ጴጥሮስውን እንተኾነ አብ ግብረ ሓዋራት 16 ከምእነንብቦ “ተነስሑ ሓጢአትኩም ምእንቲ ኪሕደገልኩም ከአ፡ ነፍሲ ወከፍኩም ብስም ኢየሱስ ክርስቶስ ይጠመቑ ይብል፤ ህያብ መንፈስ ቅዱስ ድማ ክትቅበሉ ኢኹም እናበለ ይእውጅ። ጥምቀት መድሓኒና ኢ. ክርስቶስ ጥምቀትና አይ። ብጥምቀት ንሕና ሓዲሽ ሕዝቢ፡ ደቂ ኢቲ ልዑል አምላኽ ተባሂልና ንጽዋዕ።

እቲ መንፈስ ቅዱስ አብ ደቂ ሰባት ማሕደር ዘይነበሮ፡ ሕጂ ብኸርስቶስ አብ ቤተክርስቲያኑ አብ ነብሲ ወከፍ አማናይን ይነብር። አብ ልቢ ነፍሲ ወከፍና ማሕደር ይገብር። ስለዚ እዩ ከአ ጳውሎስ ብዛዕባ እዚ ክዛረብ ከሎ “ንስኻትኩም ማሕደር መንፈስ ቅዱስ ምኻንኩምዶ አይትፈልጡን ኢኻትኩም” እናበለ ዝጽሕፍ።

ስለዚ እኛዎትን አኃትን ንሕና ብጥምቀት እንደገና ብመንፈስ ካብ ተወለድና ጸዋዕታን ትርጉምን ጥምቀትና ክንርዳእን ክነስተንትን ይግባእና።

መድሐኒና ኢየሱስ ክርስቶስ አብ ዩርዳኖስ ብቅዱስ የውሃንን ድሕሪ ተጠሚቹ ግብረ ስብከቱን ግሉጽ ብዝኾነ መገዲ ይጅምር። ብድሕሪ ትንሣኤኡ ኪዱ ንኹሎም አሕዛብ “ብስም አብን ወልድን መንፍስ ቅዱስን እናተመቁም ነቲ ዝአዘዝኩም ኩሉ ኪሕልው እናማህርኩም ከአ ተኸተልተይ ግበሩዎም” እናበል ንሓዋርያት ተልእኾ የልብሶም።

ስለዚ ንሕና ከምቲ አቀዲሚና ዝበልናዮ ብጥምቀት እንደገና ብመንፈስ ቅዱስ ንውለድ። ደቂ እቲ ልዑል አምልኽ ንከውን። አብቲ ሞትን ትንሳኤን ናይ ክርስቶስ ከአ ንሳተፍ።

ስልዚ ከምቲ ክርስቶስ ብሓይሊ ክብሪ አቡኡ ካብ ሙታን ዝተንሰአ፤



ከምኡ ከአ ንሕና ብሓይስ ሕይወት ምእንቲ ክንመለስ፤ በታ አምሳል ሞት ክርስቶስ ዝኾነት ጥምቀት ምስኡ ተቐቢርና ኢና፤ ከምቲ ናቱ ሞት ሞይትና ምስኡ እንተተወሃሃድና ብትንሣኤኡውን ክንምሰሎ ኢና። ሮሜ:6: 3-4 ብምበል ናይ መ ዓልቱ አስተንትኖ አባቴ ዛዚሞም።

**ብ26 ሱባኤ ማሕበራት**

ብ26 ጥሪ ሓፈሻዊ ሱባኤ ማሕበራት ተካይዶ እቲ ብመሪሕነት ውህበታዊ ምንቅስቃስ ተሓድሶ ዝተኻየደ ናይ ውዳሴን ምስጋና መዓልቲ ናይ ኩለን ማሕበራት ተሳትፎ ዘሕጉስን ዘተባብዕን ኢዩ ነሩ። አብቲ ካብ ፍርቂ መዓልቲ ብጸሎተ መቕጸሪያ ዝጀመረ ናይ ሱባኤ መደብ ብፍላይ ተሳትፎ ናይ መን እሰያትና መዛምራናን ነቲ ሱባኤ ዓቢ ድምቀት ሂቡዎ ውዲሉ። እግዚአብሔር አገልግሎቶም ይባርኽን ይቀድስን። አብዚ ንኹለን ማሕበራትናን ደናግልናን ከየመስገና ኪንሓልፍ አይንደሊን።



**መአዲ ቃለ - እግዚአብሔር**

ፍቅራት ሕዝበ እግዚአብሔር “ሰብ ብንጀራ ጥራይ አይነብርን” (ማቴ.4:4) እሞ ምእንትዚ ነቲ አቀዲሙ ዝወሃበና ንባባት ሰናብቲ ብጸሎትን አስተንትኖን ብምንባብ አብ መአዲ ቃለ-እግዚአብሔር ክንዓቢ፡ ወትሩ ክንጽዕር ይግበአና። አንሆ አምበአር ንባባት ሰናብቲ ወርሒ ጥሪን የካቲትን አስዲብና ነቅርበልኩም፡-





**ንባባት የካቲትን መጋቢትን 2019**

**ንባባት የካቲትን 2019**

**ዘአስተርእዮ**

03 የካቲት/Feb 2019

ሮሜ.1:1-12

1ጴጥ.1:13-22

ግ.ሐ.19:1-10

ዮሐ.6:27-39

10 የካቲት/Feb 2019

**ዘአስተርእዮ**

ገላ.4:21-ፍ

1ጴጥ.2:1-9

ግ.ሐ.11:20-26

ሉቃ. 2:41-ፍ

17 የካቲት/Feb 2019

**ዘስምዖን**

1ጢሞ.5:1-11

1ዮሐ.3:17-ፍ

ግ.ሐ.3:17-ፍ

ሉቃ.2:25-40

24 የካቲት/Feb 2019

**ዘአስተርእዮ**

ዕብ. 12:12-25

1ዮሐ. 4:7-13

ግ.ሐ.7:29-35

ዮሐ.10:34-ፍ

**ንባባት መጋቢት/March 2019**

**ዘወረደ**

03 መጋቢት/ March 2019

ቲቶ.ሮሜ. 8:3-18

1ዮሐ. 5:5-14

ግ.ሐ.2:38-42

ማቴ. 6:1-19

10 መጋቢት/ March 2019

**ዘቅድስት**

ሮሜ.2:1-7

ያዕ. 1:1-22

ግ.ሐ.25:1-13

ማቴ. 6:18-ፍ

**መደባት በዓላትን ሱባኤታትን**

17 የካቲት 2019

**ወርሐዊ ሱባኤ**

ቦታ፡ አዳራሽ

ሰዓት፡ 12

❖ 18 የካቲት 2019

ጾመ ነገዌ

❖ 04 መጋቢት 2019  
ዓቢ ጸም (ኅርቃል)

❖ 11 መጋቢት 2019  
ጸመ አርበዓ

17 መጋቢት 2019  
ወርሐዊ ሱባኤ

ቦታ: አዳራሽ  
ሰዓት: 12  
ቅዳሴ: 2 ድ.ቀ  
ኦታ - አብ አዳራሽ

13 ሚያዚያ/ March 2019  
ሱባኤ መቀራረቢ በዓለ ፋሲካ

ቦታ: አዳራሽ  
ሰዓት: 11ቅ.ቀ - 5 ድ.ቀ  
ቦታ: አብ አዳራሽ

21 ሚያዚያ/ March 2019  
በዓለ ሆሣዕና

ቅዳሴ: ቤተክርስቲያን  
ሰዓት: 2 ድ.ቀ

25 ሚያዚያ/ March 2019  
ጸሎተ ኃሙስ

ቅዳሴ - 6 ድ.ቀ

26 ሚያዚያ/ March 2019  
ዓርቢ ስቕለት

ስግደት  
ሰዓት: 12  
ቦታ: አዳራሽ

27 ሚያዚያ 2019

ቅዳሴ በዓለ ፋሲካ  
ቦታ: ጂም  
ሰዓት: 8ድ.ቀ

05 ግንቦት 2019

ዳግማይ ትንሣኤ

19 ግንቦት 2019

ወርሐዊ ሱባኤ  
ቦታ: አዳራሽ  
ሰዓት: 12

24/25/26 ግንቦት 2019

3ይ ጉባኤ ጉባኤ ካቶሊካዊያን መንእሰያት ኤርትራ ኤርትራ አብ ምስራቓዊ ሕቡራት ሃገራት አመሪካ



The **3rd Annual** Young Eritrean Catholic Network Conference will be held in the Washington, DC Metro Area on **May 24 - 26, 2019**. Please make plans to attend and mark your calendars!

15 ሠነ/June 2019

ዓመታዊ በዓለ መድኃኔ ዓለም



### መደብ ቁምስና

ወግዓዊ መደባት ብክፍሊ ስርዓት አምልኮን ክፍሊ መዕበያን ስብከተ ወንጌልን

**መጀመሪያ ሰንበት** - ናይ ወርሒ ሰዓት 2:00pm ዝጅምር ጸሎተ መቕጸሪያ

**ካልኣይ ሰንበት** - ወትሩ ናብ መሎከታዊ ምሕረት ዚድገም መቕጸሪያ ኣለና ሰዓት 2:00pm

**ሳልሳይ ሰንበት** - ሱባኤን ትምህርቲ ቅዱስ መጽሓፍን (መዝገበ ሃይማኖት) ወርሓዊ ኑዛዜን: ሰዓት 12:00pm ኣብ ኣዳራሽ ይጅምር።

**ራብዓይ ሰንበት**- ስግደት ኣብ ቁዱስ ቁርባን ሰዓት 2:00pm








**Veni Sancte Spiritus | Come Holy Spirit | ንዓ መንፈስ ቅዱስ ንዓ**